



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി		
JANUARY	04	2019



ശബരിമല പത്രക്കുറിപ്പ്

ഫോൺ : 04735-202664

www.prd.kerala.gov.in, prdsannidhanam2019@gmail.com

മകരവിളക്ക് മഹോത്സവം: ഒരുക്കങ്ങൾ അവസാനഘട്ടത്തിൽ

ഈ വർഷത്തെ മകരവിളക്ക് മഹോത്സവത്തിനുള്ള ഒരുക്കങ്ങൾ ദ്രുതഗതിയിൽ പുരോഗമിക്കുന്നു. ഡിസംബർ 27ന് ദേവസ്വം മന്ത്രി കടകംപള്ളി സുരേന്ദ്രൻ്റെ അധ്യക്ഷതയിൽ സന്നിധാനത്ത് ചേർന്ന യോഗത്തിലെ തീരുമാനപ്രകാരമുള്ള ഒരുക്കങ്ങളാണ് ശബരിമലയിൽ ഇപ്പോൾ അവസാനഘട്ടത്തിലെത്തിയിരിക്കുന്നത്. ഓരോ വകുപ്പുകളുടേയും പ്രവർത്തനങ്ങൾ പ്രത്യേകം വിലയിരുത്തിയ യോഗം തുടർ പ്രവർത്തനങ്ങൾക്ക് നിർദ്ദേശം നൽകിയിരുന്നു.

മകരവിളക്ക് ദർശനത്തിനായി ജനുവരി 11 മുതൽ തന്നെ ശബരിമലയിൽ വൻഭക്തജനത്തിരക്ക് ഉറപ്പാക്കുന്നതിനാണ് വിലയിരുത്തുന്നത്. ഇത് കണക്കിലെടുത്ത് അടിസ്ഥാനസൗകര്യങ്ങൾ മെച്ചപ്പെടുത്താനും കുടിവെള്ളം, സൗജന്യഭക്ഷണം എന്നിവ ഉൾപ്പെടെയുള്ളവ ലഭ്യമാക്കാനുമുള്ള നടപടികൾ അവസാനഘട്ടത്തിലാണ്. നിലയ്ക്കൽ, പമ്പ എന്നിവിടങ്ങളിലും ഒരുക്കങ്ങൾ പൂർത്തിയായി വരുന്നു. അവസാനഘട്ട ക്രമീകരണങ്ങൾ വിലയിരുത്തിക്കൊള്ളുവിവിധ വകുപ്പുകളുടെ സംയുക്ത അവലോകനയോഗം സന്നിധാനത്ത് ചേരും. ഇതിന് പുറമെ ദേവസ്വം ബോർഡ് ശബരിമല സ്പെഷ്യൽ ഓഫീസർമാരുടേയും ഉദ്യോഗസ്ഥരുടെയും യോഗവും വിളിച്ചുചേർത്ത് പ്രവർത്തനങ്ങൾ ഏകോപിപ്പിക്കുന്നു. മകരവിളക്ക് ഒരുക്കങ്ങൾ സംബന്ധിച്ച് ദേവസ്വം മന്ത്രി വകുപ്പ് സെക്രട്ടറി,

പത്തനംതിട്ട, ഇടുക്കി, കോട്ടയം ജില്ലാ കലക്ടർമാർ എന്നിവരുമായും വിവിധ വകുപ്പ് തലവന്മാരുമായും നിരന്തരം ബന്ധപ്പെട്ട് വേ നിർദ്ദേശങ്ങൾ നൽകി വരികയാണ്.

ജനുവരി 14ന് മകരവിളക്ക് ദിവസത്തെ തിരക്ക് കണക്കിലെടുത്ത് സുരക്ഷാസംവിധാനം ശക്തമാക്കാൻ പോലീസ് ഉദ്യോഗസ്ഥരുടെ യോഗത്തിൽ തീരുമാനമായി. സന്നിധാനവും പരിസരപ്രദേശവും വിവിധ സോണുകളായി തിരിച്ചാണ് പോലീസ് പ്രത്യേക സുരക്ഷ ഒരുക്കുന്നത്. മകരജ്യോതി ദർശനത്തിനായി തീർത്ഥാടകർ കൂടുതലായി കേന്ദ്രീകരിക്കുന്ന ഇടങ്ങളിൽ ഏർപ്പെടുത്തേ ക്രമീകരണങ്ങൾക്കും അന്തിമരൂപമായി.

മകരവിളക്ക് ദർശിച്ച് ഭക്തർ കൂട്ടമായി മടങ്ങുമ്പോഴു ാകാവുന്ന അപകടസാധ്യതകൾ ഒഴിവാക്കാനുള്ള നടപടികൾ പോലീസ്, അഗ്നിശമന സേന, എൻ.ഡി.ആർ.എഫ്, മറ്റ് സേനാവിഭാഗങ്ങൾ എന്നിവ സംയുക്തമായി സ്വീകരിക്കാനും കഴിഞ്ഞ ദിവസം സന്നിധാനത്ത് ചേർന്ന പോലീസിന്റെ അവലോകനയോഗത്തിൽ ധാരണയായി. കൊടിമരത്തിന് മുൻവശത്തും ഫ് ളെ ഓവറിലുംനിന്ന് മകരജ്യോതി ദർശിക്കുന്നതിനുള്ള ക്രമീകരണങ്ങൾ ഇക്കുറിയും ഉ ാകും. ഇത്തവണത്തെ മകര രവി സംക്രമപുജ ജനുവരി 14ന് രാത്രി 7.52ന് നടക്കും.

മകരവിളക്കിന് മുന്നോടിയായി മന്ത്രി കടകംപള്ളി സുരേന്ദ്രൻ സന്നിധാനത്തെത്തി ക്രമീകരണങ്ങൾ വിലയിരുത്തും. ദേവസ്വം ബോർഡ് പ്രസിഡന്റും അംഗങ്ങളുമുൾപ്പെടെയുള്ളവർ സന്നിധാനത്ത് ക്യാമ്പ് ചെയ്ത് മകരവിളക്ക് അവസാനഘട്ട ഒരുക്കങ്ങൾ വിലയിരുത്തി ബന്ധപ്പെട്ടവർക്ക് നിർദ്ദേശം നൽകും.

മകരവിളക്കിന് ദിവസങ്ങൾമാത്രം ശേഷിക്കെ ശബരിമലയിൽ തീർത്ഥാടകരുടെ ഒഴുക്ക് തുടരുകയാണ്. കെ.എസ്.ആർ.ടി.സി പമ്പയിൽനിന്ന് മുഴുവൻ ബസുകളും നിറയെ യാത്രക്കാരുമായാണ് സർവീസ് നടത്തുന്നത്. കോയമ്പത്തൂർ, പഴനി, തെങ്കാശി, കമ്പം-തേനി റൂട്ടുകളിലെ അന്തർസംസ്ഥാന സർവീസുകളും വെള്ളിയാഴ്ച നടത്തി. നിലയ്ക്കൽ-പമ്പ റൂട്ടിൽ എ.സി, നോൺ എസി ബസുകൾ ചെയിൻ സർവീസായി ഓടുന്നു . നിലയ്ക്കൽ-പമ്പ റൂട്ടിൽ ടിക്കറ്റുകളുടെ ബുക്കിംഗിന് ഓൺലൈൻ സൗകര്യത്തിന് പുറമെ ടിക്കറ്റ് കിയോസ്കുകളും ഏർപ്പെടുത്തിയിട്ടു .

(പി.ആർ. ശബരി-399)

മകരവിളക്ക്: കൂടുതൽ വൈദ്യുതി വിളക്കുകൾ സ്ഥാപിക്കുന്നു

ശബരിമലയിൽ മകരവിളക്ക് മഹോത്സവത്തിന് മുന്നോടിയായി ഒരുക്കങ്ങളുമായി കെ.എസ്.ഇ.ബി. മകരവിളക്ക് ദർശിക്കാൻ പരമ്പരാഗതമായി എത്തുന്ന കേന്ദ്രങ്ങളിലെല്ലാം വൈദ്യുതി വിളക്കുകൾ സ്ഥാപിക്കാനുള്ള പ്രവർത്തനങ്ങൾ പുരോഗമിക്കുകയാണെന്ന് കെ.എസ്.ഇ.ബി. സന്നിധാനം അസിസ്റ്റന്റ് എൻജിനീയർ അറിയിച്ചു.

സന്നിധാനം, പുല്ലുമേട്, പാ ിത്താവളം, ശരംകുത്തി, മരക്കൂട്ടം, ശബരി

പീഠം, അപ്പാച്ചിമേട് എന്നിവിടങ്ങളിലെല്ലാമായി അഞ്ഞൂറോളം എൽ.ഇ.ഡി ബൾബുകൾ, ട്യൂബ് വിളക്കുകൾ എന്നിവയാണ് സ്ഥാപിക്കുന്നത്. നിലവിലെ വൈദ്യുതി വിളക്കുകളുടെ അറ്റകുറ്റപ്പണി മണ്ഡലകാലം കഴിഞ്ഞ് നടയടച്ച രൂം ദിവസത്തിനുള്ളിൽ പൂർത്തിയാക്കിയിരുന്നു. തടസ്സമില്ലാതെ വൈദ്യുതി ഉറപ്പാക്കുന്നതിനുള്ള പ്രവർത്തനങ്ങൾ കെ.എസ്.ഇ.ബി നടത്തിവരുന്നു.

(പി.ആർ. ശബരി-400)

മകരവിളക്ക്: പുല്ലുമേട്ടിൽ 10 മുതൽ 15 വരെ സമ്പൂർണ്ണ ബിഎസ്എൻഎൽ കവരേജ്

മകരവിളക്കിനോടനുബന്ധിച്ച് സന്നിധാനത്തേക്കുള്ള പരാമ്പരാഗത കാനനപാതയായ പുല്ലുമേട്ടിൽ ബിഎസ്എൻഎൽ സമ്പൂർണ്ണ മൊബൈൽ കവരേജ് ലഭ്യമാക്കുന്നു. ജനുവരി 10 മുതൽ 15 വരെയുള്ള ദിവസങ്ങളിലാണ് ബിഎസ്എൻഎൽ സേവനം ലഭ്യമാക്കുക. നിലവിൽ പുല്ലുമേട്ടുവഴി സന്നിധാനത്തേക്കുള്ള 19 കിലോമീറ്ററിൽ പരിമിതമായ മൊബൈൽ കവരേജ് മാത്രമാണ് ലഭ്യമാകുന്നത്.

ബിഎസ്എൻഎൽ കട്ടപ്പന ഡിവിഷനിൽനിന്നാണ് ഈ പാതയിൽ ചിലയിടങ്ങളിൽ നിലവിൽ കവരേജ് ലഭിക്കുന്നത്. കുന്നാർ വരെ മാത്രമേ ബിഎസ്എൻഎൽ കവരേജ് ഉള്ളൂ. പുതിയ താൽക്കാലിക സംവിധാനത്തിലൂടെ 24 മണിക്കൂറും ഈപാതയിൽ മൊബൈൽ സേവനം ലഭ്യമാകും. പുല്ലുമേട്ടിലേക്ക് കേബിൾ കണക്ഷൻ ഇല്ലാത്തതിനാൽ മൈക്രോവേവ് മീഡിയം ഉപയോഗപ്പെടുത്തിയാണ് സേവനം ലഭ്യമാക്കുക. രൂം ജനറേറ്ററുകൾ ഉപയോഗിച്ചാണ് താൽക്കാലിക ടവർ പ്രവർത്തിപ്പിക്കുക. സന്നിധാനത്തും പരിസരത്തുമായി ആകെ 13 ബിഎസ്എൻഎൽ ടവറുകളാണ് ഇപ്പോൾ ഉള്ളത്.

സന്നിധാനം ഓഫീസിലും പമ്പയിലും നിലയ്ക്കലും മൊബൈൽ റീചാർജ് ചെയ്യുന്നതിനുള്ള ക്രമീകരണങ്ങളും ഒരുക്കിയിട്ടുണ്ട്. നിലയ്ക്കലിൽ പരാതികൾ അറിയിക്കാനുള്ള സംവിധാനവും ഉണ്ട്. മകരവിളക്കിനോട് അനുബന്ധിച്ച് പുല്ലുമേട്ടുവഴി തീർത്ഥാടകരുടെ തിരക്ക് വർധിക്കുന്നതിന്റെ പശ്ചാത്തലത്തിലാണ് ബിഎസ്എൻഎൽ സന്നിധാനം സബ്ഡിവിഷന്റെ എകോപനത്തിൽ പാതയിൽ കവരേജ് ഉറപ്പുവരുത്തുന്നത്.

(പി.ആർ. ശബരി-401)

സന്നിധാനത്ത് ഇതുവരെ 6.21 ലക്ഷംപേർക്ക് അന്നദാനമൊരുക്കി

മണ്ഡല-മകരവിളക്ക് കാലത്ത് ഇതുവരെ ശബരിമല സന്നിധാനത്ത് മൂന്നു നേരമായി 6,21,530 തീർത്ഥാടകർക്ക് അന്നദാനമൊരുക്കി. 2018 നവംബർ 16 മു

തൽ 2019 ജനുവരി മുന്നു വരെയുള്ള കണക്കാണിത്. മാളികപ്പുറത്തിനു സമീപമുള്ള വിശാലമായ അന്നദാനമണ്ഡപത്തിൽ തിരുവിതാംകൂർ ദേവസ്വം ബോർഡ് നേരിട്ടാണ് അന്നദാനം നടത്തുന്നത്.

മലകയറി സന്നിധാനത്തെത്തുന്ന ഭക്തർക്ക് സന്നിധാനത്ത് മുന്നു നേരങ്ങളിലായാണ് അന്നദാനം. ഉപ്പുമാവും കടലക്കറിയുമാണ് പ്രഭാതഭക്ഷണം. ഉച്ചയ്ക്ക് ഉണും രാത്രി കഞ്ഞിയും പയറും ഉൾപ്പെടുന്ന അത്താഴവുമാണ് നൽകുന്നത്. രാവിലെ ഏഴ് മുതൽ 11 മണിവരെയും ഉച്ച 12 മുതൽ മുന്നു മണിവരെയും രാത്രി ഏഴ് മുതൽ 11 മണിവരെയുമാണ് അന്നദാനം. അന്നദാനത്തിനാവശ്യമായ ഭക്ഷണപദാർഥങ്ങളും മറ്റു സാധനങ്ങളും ബോർഡ് നേരിട്ട് എത്തിക്കുന്നു.


സന്നിധാനത്തെത്തുന്ന മുഴുവൻ ഭക്തർക്കും ഭക്ഷണ കൂപ്പൺ കൈപ്പറ്റി അന്നദാനത്തിൽ പങ്കെടുക്കാം. ശരാശരി 15000ത്തിനടുത്ത് തീർത്ഥാടകർ ദിവസവും അന്നദാനത്തിൽ പങ്കെടുക്കുന്നു. നൂറും മകരവിളക്കിനോടനുബന്ധിച്ച് വരും ദിവസങ്ങളിൽ തിരക്കു വർധിക്കാൻ സാധ്യതയുണ്ട്. നൂറും തിരുവിതാംകൂർ ദേവസ്വം അസിസ്റ്റന്റ് എക്സിക്യൂട്ടീവ് ഓഫീസർ ഡി. ജയകുമാർ പറഞ്ഞു. അന്നദാനത്തിന് സംഭാവനകൾ നൽകാൻ ഭക്തർക്ക് സന്നിധാനത്ത് സൗകര്യം ഒരുക്കിയിട്ടുണ്ട്. ഇതിനായി വിവിധ സംഭാവന കൗതുകങ്ങൾ സജ്ജീകരിച്ചിട്ടുണ്ട്. ബാങ്കുകൾ വഴിയും ഓൺലൈൻ ആയും തീർത്ഥാടകർക്ക് അന്നദാന സംഭാവനകൾ നൽകാം.

(പി.ആർ. ശബരി-402)

പുകവലി: 39 പേർക്കെതിരെ കേസെടുത്തു

പൊതുസ്ഥലത്ത് പുകവലിച്ചതിന് പുകവലി നിരോധന നിയമപ്രകാരം സന്നിധാനത്തും നിലയ്ക്കലിലുമായി 39 പേർക്കെതിരെ എക്സൈസ് വകുപ്പ് കേസെടുത്തു. സന്നിധാനത്ത് 19 പേർക്കെതിരെയെന്ന് കേസെടുത്തത്. നിലയ്ക്കലിൽ 20 പേർക്കെതിരെ കേസെടുക്കുകയും 20 പാക്കറ്റ് ബീഡി പിടിച്ചെടുക്കുകയും ചെയ്തു.

(പി.ആർ. ശബരി-403)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--